



በስመ ኣብ ወወልድ
ወመንፈስ ቅዱስ
ኣሐዱ ኣምላክ
አሚን!



በኢትዮጵያ ኦርቶዶክስ ተዋሕዶ ቤተክርስቲያን
ሰንበት ትምህርት ቤቶች ማደራጃ መምሪያ
ማኅበረ ቅዱሳን

የነገረ ሃይማኖት መግቢያ

በዲ/ን ኅሊና በለጠ

የነገረ ሃይማኖት መግቢያ

1. ነገረ ሃይማኖትን የማጥናት ዓላማና ጥቅም
2. **ሃይማኖት ምንድን ነው**
3. ነገረ እግዚአብሔር
4. ሥነ ፍጥረት
5. የነገረ ሃይማኖት ትምህርት ምንጮች



የሚጠበቅ ብቃት

ተማሪዎች ይህንን ምዕራፍ ሲጨርሱ

❖ የሃይማኖትና እምነትን ምንነት ፣ ልዩነትና አንድነት ይተነትናሉ፡፡



ማኅበረ ቅዱሳን

ዋና መካኒክ:-
www.eotcmk.org

የርቀት ትምህርት ድረገጽ:-
elearning.eotcmk.org

ምዕራፍ ሁለት፡- ሃይማኖት ምንድን ነው

- ❑ **ሃይማኖትና እምነት**
- ❑ **ማመንና መታመን**
- ❑ **የሃይማኖት ምንነት**



ሃይማኖትና እምነት

- ❖ ሃይማኖት ምንድነው የሚለውን ጥቅል ሐሳብ ከማየት በፊት የሚቀድም ነገር አለ ሃይማኖት ማለት የቃሉ ፍቺ ምን ማለት ነው፡፡
- ❖ ብዙ ጊዜ **ሃይማኖትና እምነት** የሚሉት ቃላቶች በአንድም በሁለትም ሲተረጎሙና ሲተነተኑ ይስተዋላል፡፡

ሃይማኖትና እምነት

- ❖ መጽሐፍ ቅዱስ ሁለቱን ቃላት በተገቢው ቦታ በሚገባ ተጠቅሞባቸዋል ይህንን በጥንቃቄ ማየትና መመርመር ይገባል



ሃይማኖትና እምነት ...

ሃይማኖት

- ❖ ሃይማኖት ማለት ሕግና ሥርዓት ያለው፣ የወል /የጋራ/ የሆነ፣ በሥሩ ይብዛም ይነስም ተከታዮች ያሉት ሰፊ ማዕቀፍ /ተቋም/ ነው፡፡
- ❖ በዚህም መጽሐፍ ቅዱስን ማእከል ያደረገ የራሷ ዶግማና ቀኖና ያላት ንጽሕት ቅድስትና ኦርቶዶክሳዊት /ሃይማኖት ርትዕት/ ተዋሕዶ

ሃይማኖታችንን ይመለከታል፡፡



ሃይማኖትና እምነት ...

- ❖ ሐዋርያው ይሁዳ <በተቀደሰ ሃይማኖታችሁ ራሳችሁን ለማነጽ እየተጋችሁ በመንፈስ ቅዱስም እየጸለያችሁ ወደ ዘለዓለም ሕይወት የሚወስደውን የኢየሱስ ክርስቶስን ምሕረት ስትጠባበቁ በእግዚአብሔር ፍቅር ራሳችሁን ጠብቁ> በማለት በጋራ የምንከተላት ሃይማኖት የምታስተምረውንና የምትሰብከውን የክርስቶስን ምሕረትና የዘለዓለም ሕይወት ይነግረናል / ይሁ. 1:20 /::
- ❖ ይህ ቃለ እግዚአብሔር የሚነግረን ስለ ሃይማኖት ምንነት ብቻ ሳይሆን በዚህ ሃይማኖት ታንጾ የመኖርን አስፈላጊነትም ጭምር ስለሆነ ነው ::



ሃይማኖትና እምነት ...

❖ ሐዋርያው ቅዱስ ጳውሎስ <... እንግዲያስ ጊዜ ካገኘን ዘንድ ለሰው ሁሉ ይልቁንም ለሃይማኖት ቤተሰቦች መልካም እናድርግ፤ በማለት የወል /የጋራ/ በሆነው ሃይማኖት ውስጥ ያለነው ሰዎች ሁሉ፡ የሃይማኖት ቤተሰቦች መሆናችንን ጠቅሶ

- ✓ እገሌ የምግባር ድኃ ነው፤
- ✓ እገሌ ክፉ ነው፤ እገሌ ደግ ነው፤
- ✓ እገሌ ቀይነው፤ እገሌ ጥቁር ነው፤
- ✓ እገሌ ከዚህ ጎሳ ነው እገሌ ከዚያ ጎሳ ነው ሳንል

ለሃይማኖት ቤተሰብ የጋራ ሃይማኖት ባለቤት በመሆኑ ብቻ መልካም

ነገር አብልጠን እንድናደርግለት ያዘናል፡፡ / ገላ 6:10/



ሃይማኖትና እምነት ...

እምነት

- ❖ እምነት የሚለው ቃል በቀጥታ የሚያመለክተን ከተቋም እንዲሁም ከወል /ከጋራ/ ከሆነው እሳቤ ይልቅ የእያንዳንዳችንን ማለትም በአንድ ሃይማኖት ሥር ያለነውን የማመንና የመታን ጉዳይ ነው፡፡
- ❖ ብዙ ሰዎች በአንድ ሃይማኖት ጥላ ሥር ቢሆኑም በተለያዩ የእምነት ደረጃ ላይ ሊገኙ ይችላሉ፡፡



ሃይማኖትና እምነት ...

እምነት ...

❖ የቅዱሳንን ማዕረግ በሚያስረዳው ክፍለ ትምህርት እንደተቀመጠው **በአንድ**

ሃይማኖት ጥላ ሥር ያሉት ቅዱሳን ልዩ ልዩ መዓርግና ክብር አላቸው።

❖ ዳሩ ግን አንዲት ሃይማኖት የሁሉም ናት ይህ ክብራቸው የሚወሰነው **እንደየ**

እምነታቸው ልክና መጠን ነው።

❖ በክብር አንዱ ኮከብ ከሌላው ኮከብ ይለያልና” እንደተባለው። **1ኛቆሮ15፥41**



ሃይማኖትና እምነት ...

❖ መጸሐፍ ቅዱስ እምነትን እንዴት እንደገለጠው እንይ፡-

➤ በአንድ ወቅት ከብር ምሰጋና ይግባውና ጌታችንና መድኃኒታችን ኢየሱስ ክርስቶስ ሐዋርያትን እንዲህ ብሏቸው ነበር፤ *"... እናንተ እምነት የጎደላችሁ ሰለ ምን ትፈራላችሁ..."*

❖ ሐዋርያትም እምነት የጎደላችሁ የምትለዋን ግሣዬ በተለያየ ጊዜ ሰምተዋት ስለነበረ አንድ ቀን እንዲህ ሲሉ አምላካችንን ጠየቁት

➤ *"..... እምነት ጨምርልን...."* /ሉቃ 17:5/።



ሃይማኖትና እምነት ...

- በአንድ ሃይማኖት ጥላ ሥር ያሉት ሐዋርያት አንዱን አግዚአብሔር እየተከተሉና በአንድነት እየተጓዙ ነው ያሉት።
- “እምነት ጨምርልን” ማለታቸው ከላይ የሃይማኖትን ትርጓሜ ባስቀመጥንበት አንጻር ሌላ እግዚአብሔር ሌላ ሕግ ሌላ ሥርዓት ያስፈልገናል ሃይማኖት ጨምርልን በርከት ቢልልን ጥሩ ነው አማራጭ ይሆናል ማለታቸው አይደለም።

❖ የሐዋርያቱ ጥያቄ በማር.9:24 ላይ እንደተጠቀሰው “እምናለሁ፤

አለማመኔን እርዳው” ዓይነት ልመና ነው።



ሃይማኖትና እምነት ...

❖ ሌላ ኀይለ ቃል እንጨምር፡-

- “ በሃይማኖት ብትኖሩ ራሳችሁን መርምሩ” ። /1ኛ ጢሞ 5፡8/።
- ሐዋርያው ቅዱስ ጳውሎስ በዚህ ኀይለ ቃል ሁላችን በጋራ የምንከተላት የምንኖርባት ሃይማኖት ሕግ /ድግማ/ ሥርዓት /ቀኖና/ እንዳለን ካስታወሰ በኋላ ምንም እንኳን በዚህች አንዲት ሃይማኖት ጥላ ሥር ብትኖሩም **ስላላችሁ ብቻ የዘለዓለምን ሕይወት አትወርሱምና እያንዳንዳችሁ ራሳችሁን መርምሩ፤**



ሃይማኖትና እምነት ...

➤ ማለትም ፈትኑ፣ ጠይቁ፣ ንስሐ ግቡ፣ ከኃጢአት ወደ ጽድቅ ሥራ ተመለሱ፣ ምግባር ትሩፋትን ጠብቁ አጽኑ ፡

➤ ለዚህ ነው እምነት የሚለው ቃል ከእያንዳንዳችን የማመንና የመታመን ሁኔታ ጋር ይገናኛል ያልነው

❖ ሃይማኖትና እምነት **ሁለት ሲሆኑ አንድ አንድ ሲሆኑ ሁለት የሆኑ የአንድ ሳንቲም ሁለት ገጽታዎች ናቸው፡፡**



በተለይም የግዕዙን መነሻ ቃል ወስደን ስናያቸው ልዩነታቸው ይጠባል

ማኅበረ ቅዱሳን

ዋና መካኒክ:-
www.eotcmk.org

የርቀት ትምህርት ድረገጽ:-
elearning.eotcmk.org

ሃይማኖትና እምነት ...

- ❖ አለቃ ኪዳነ ወልድ ክፍሌ በአማርኛ መዝገበ ቃላት መጽሐፋቸው ሃይማኖት በቁሙ ማመን፣ መታመን፣ እምነት፣ ጽኑ ተስፋ፣ የአምልኮ ባህል፣ በልብ ረቂቅ ሐሳብ የሚሳል በማለት ሲተረጉሙት፡፡
- ❖ እምነትን ደግሞ በቁሙ ሃይማኖት፣ ማመን፣ መታመን፣ አስተማማኝ፣ እሙንነት ብለው ይፈቱታል፡፡



ሃይማኖትና እምነት ...

- ❖ ለዚህም አብዛኛው የቤተ ክርስቲያናችን ሊቃውንት ልዩነት እንደሌላቸው የሚያስተምሩት
- ❖ “ሃይማኖት ወይም እምነት የሚሉት ቃላት በንባብ እንጅ በፍቺው ልዩነት የላቸውም በምሥጢሩ ግን በሁለት ይከፈላል ይኸውም ማመን፣ መታመን ተብሎ ነው፡፡”(ሊቀ ትጉሃን ኃ/ጊዮርጊስ ዳኜ፤ መሠረተ ሃይማኖት መጽሐፍ ገጽ ፳)



ምዕራፍ ሁለት፡- ሃይማኖት ምንድን ነው

- ❑ ሃይማኖትና እምነት
- ❑ ማመንና መታመን
- ❑ የሃይማኖት ምንነት



ማመንና መታመን

❖ የቃላት ፍቺውን በተመለከተ ይህን ያህል ካልን **ሃይማኖት ምንድን ነው** ለሚለው ጥያቄ መሠረታዊ የሆኑ ትንታኔዎችን እናያለን

❖ **ሃይማኖትን /እምነትን/** በሁለት ከፍሎ ማየት ይቻላል። ይኸውም

➤ ማመን፤

➤ መታመን ማለት ነው



ማመንና መታመን ...

ማመን

- ❖ **ማመን** ማለት በዐይነ ሥጋ አይቶ ፣ በእዝነ ሥጋ/ጅሮ/ ሰምቶ፣ በልብ አስቦ በአጠቃላይ በስሜት ሕዋሳትም ቢሆን አድምጦና ዳሶ ሊመረምሩት የማይቻለውን **በርቀት /ሩቅ በመሆን/ እና በርቀት /በረቂቅነት/ ያለውን**
 - **ይሆናል፣ ይደረጋል ብሎ መቀበልና**
 - **እግዚብሔርን አለ፣ ይኖራል ሁሉን ያዥ ሁሉን ገዥ ነው ብሎ በልብ በረቂቅ መሳልና ማሰብ፣ ሐሳብን በማወቅ ማረጋገጥ፣ መፍቀድ መውደድ መመካት ተስፋ ማድረግ ማለት ነው።**



ማመንና መታመን ...

መታመን

❖ መታመን ማለት ደግሞ በልብ በረቂቅ አሳብ ያመኑትን

➤ በአንደበት መመስከር፣ መናገር፣

➤ ወደና ፈቅዶ በደስታ መቀደስ፣ ማመስገን፣

➤ በግብር መግለጽ፣ ማምለክ፣ መስገድ መገዛት ፣ መገበር፡፡

❖ ለምሳሌ አንድ ሰው ንስሐ ኃጥኡን ጻድቅ፣ ዘማዊውን ድንግል ታደርጋለች ብሎ

ቢያምንም ንስሐ ገብቶ መታመኑን መግለጽ አለበት፡፡



ይቆየን ...

ወስብሐት ለእግዚአብሔር!



ማኅበረ ቅዱሳን

ዋና መካኒክ:-
www.eotcmk.org

የርቀት ትምህርት ድረገጽ:-
elearning.eotcmk.org